

থম্মোয় পাউদম ছইয়েন ইন্দু

ইন্দিয়ন পেনোরামা'দা মণিপুরী ফিল্ম যাওরজবদা

ন হান, শগোলশেন নুমীংকী পাউচেশিংদা ফোঙনরকপা পাউশিংগী মরক্তা ঐগী থম্মোয় শোকহনখিবা, স্বাইদগী নুংঙাইতবা পাউ অসি 'নিফুমাপনশুবা ইন্টরনেসনল ফিল্ম ফেষ্টিবেল ওফ ইন্দিয়া, ২০১৮ গী ইন্দিয়ন পেনোরামা সেক্সন'দা উৎননবা ফিচর অমসুং নন-ফিচর ফিল্ম খনগৎপদা মণিপুরী ফিল্ম অমফাওবা যাওরজ' হাবা পাউ অদুনি। পাউ অসিনা তাক্লিবি-মণিপুরী ফিল্ম হায়বসি হন্দক চহীসিগী ওইনদি ইন্দিয়ন ফিল্মগী মেপ'তা মফম লৈত্রে, মমি তাড্রে হায়বনি। লাজবরা? য়েংবীনবা লৈরজবদগী মণিপুরী থিয়েটার'না মরায় চাইথরবসু য়েংবীনবা রাভবা মণিপুরী ফিল্মগী অনৌবা লাংও অসিদা পুথোয়ক্লিবা অনৌবা ফিল্মশিং অসিগী মরক্তগী অমা অনীতা ওইবসু শোন্দোংতগী খং দবা, 'ফিল্ম' হায়রিবা আটসিবু নুংঙা মতমদুদা/দাইরেক্টর/হায়রিবা যাওরজনি... পংতক তৌবা রাখলসিনা খল্লুবনি। যাওদবসু নভে। যাওই। ঐহাক খঙই। অদুব, চামগী মনুংদা অমখক যাওবদনা কৈদৌনি? মহাকীসু লিমিট লৈ।



অদুব, মপুগী নোংদম কনানা তম্বা ও মগনি! কানবা যাদ্ৰবা পুরাৰীগী তাক্ক অমদা হিন্দী ফিল্মগী অফোংবা কৈথেল, মণিপুরী লৈমায়দগী খংমুং মুখংখিবা তারবদা, অহাওবা পোৎফমশিংদু মেনশিনবা অরায়বা খবক নংখিদি। বোল্লিৰদকী ফিল্ম-মচল (ফিল্মিক ইলিমেন্টস) লৌরগা নম্বা অনৌবা মীরোলগী অনৌবা দিজিটেল ফিল্ম-মার্কেট অমা শাগৎপা তারকখি। হৌজিক নম্বুরিবা মীটেলোনগী ফিল্ম অয়াম্মা বোল্লিৰদকী হিন্দী ফিল্মগী মহাও-মনমদা চুত্ৰবা মীয়ামসিগী অপানুদু পীননবা হোংনবা ফিল্ম ঙাঙনি।

সিনেমাগী থাক উৎলিবনি। মণিপুরী সিনেমাগী মফম ফংদ্রবা ইন্দিয়ন পেনোরামাগী ফিচর ফিল্ম ২২ খনগৎনবা জ্যুরি মেম্বর ২২ দুগী মনুংদা 'ইমো' কৌবা মীতৈ মচা ফিল্ম দাইরেক্টর অমা যাওই। ঐদি মহাক মশক খঙদে। মাগী ফিল্ম অমত্তসু য়েংখিদি। হন্দক চহীগী খনগৎলবা ফিল্ম ২২ সিগী মনুংদা মলয়ালম ফিল্ম ৬ যাওরি। বেঙ্গলি ফিল্মনা ৫ নি। তামিল ফিল্ম ৪, হিন্দী অমদি মরাথিগী অনী অনীনি। নহানমথৈ অমুক্তা তাখিদিবা লোন অহম জসারি, লদাখি অমদি তুলু, লোনগী অমমম। সিনেমাগী আটিক্তিক ডেলুদুদগী কন্সারসল ডেলু অদুবুনা হেমা লুয়া লৌই খরবা, মেইনট্রিম সিনেমা হায়না মিং থোলবা ফিল্ম মখলদুদইসু মরী খনগৎতনা যাওহল্লি- মহানতি (তেলেগু), তাইগর জিন্দা হে (হিন্দি), পম্বাত (হিন্দি) অমদি রাজি (হিন্দি)। নন-ফিচর-ফিল্ম হেইটগোরি'না পুয়া ফিল্ম ২১ খনগৎলি- মরাথি ফিল্ম ৮, ইংলিস লোনগী ৪, হিন্দী ৩, মলয়ালম ৩, বেঙ্গলি, ভোজপুরি অমদি ওরীয়া লোনগী অমমম।

৪৯ শ্ববা ইন্টরনেসনল ফিল্ম ফেষ্টিবেল ওফ ইন্দিয়াদা ইন্দিয়ান ২২ মশক তাক্কবা ফিচর ফিল্ম ২২ খনগৎখি। নোংখঙগী উচেত্ৰু মালেমসিদা য়েংথরকপদা উবা মীংয়েং অদুব 'পেনোরামা' হায়না খঙনৈ। ইন্দিয়গী ষ্টেটশিংদা পুথোক্লিবা তেঙান তেঙানবা লোনশিংগী ফিল্ম মরক্তদগী করম করম্বা ফিল্মশিংবু খনগৎলগা মালেমগী মফম কয়াদগী লাক্কৌরিবা ফিল্ম-মেকর, এষ্টর অমদি অয়েংবিশিংদা ইন্দিয়গী অশেংবা মশক অমা উৎপা ঙমগদগে হায়বদনা ফিল্মশিং অসি খনবগী মরুওইবা ক্রাইটরিয়ানি। ফেষ্টিবেলসিগী ইন্দিয়ন পেনোরামা সেক্সন অদুনা ইন্দিয়ন

থম্মোয়সিদা ফাওরিবা। মশিং খঙদনা থোরক্লিবা মণিপুরগী ফিল্ম মেকরশিং অমদি মথোয়না পুথোক্লিবা ফিল্মশিংগী মরক্তা লমদমসিগী শক্তম অমদি পুজি উৎপা ঙম্বা ফিল্ম অমত্তা যাওদে হায়দুনা খন্দোরকপা, নংত্রগা লমদমসিদা পুথোক্লিবা ফিল্মশিং অসি য়েফম থোকপা থাক অদু য়ৌদবা, হহুবা থাকী ফিল্মনি হায়বঙশ্বা পাউজেল অমা পীরক্লিবা অসিগীনি থম্মোয়সিদা রাবকা।

তশেংবনি, পর্ফোর্মিং আর্ট'তা ঙাওজবা মীশক অমা ওইক্বনবা, মণিপুরী ফিল্মগী ওইক্লিবা থাক অসি খল্লুবদা বাদবা ঙমদে। হয়েংদি করি ওইরনি? হয়েংগী মশক লেপুবা- ঙুরাং করি ওইখিবা, গুসি করি ওইরিবা, খল্লুবদা যাদবনি। পোকেং মার, হুরানবা, দাকু, স্মাগলনচিংবা ক্যারেক্টর মরুওইবা (প্রোটোগোনিষ্ট) ওইহনবগী মতম অমা লৈরশ্মী ইন্দিয়ন ফিল্মগী পুরাৰীদা। মদুগী মতুং, শাংলবা খোঙচং অমা চংলেক্ৰে। গুসিগী ইন্দিয়ন ফিল্ম, কুনশুবা চহীচাদুদগী ফনা নীংখিনা লাংথোরক্ৰে।

মণিপুরী ফিল্মগী শাংলবা খোঙচং অমা চংলেক্ৰে। অদুব, সিনেমা য়েংবা পামজবা মীয়াম অসিদা বোল্লিৰদকী ফিল্ম'না পীবা মহাও অদু নভবা অতোপ্লা মহাও অমা পীদুনা হৈনহনবদি ঙমদরি। অহায়নদুম হেমা যাকশিল্লবা বোল্লিৰদ-ষ্টাইল ওইনা থোরক্লি। মণিপুরদা থোক্লিবা সোসল ক্রাইম, ঐখোয়গী ইরক্তা লৈরিবা ইভিল ক্যারেক্টর (মীফত্ৰা)শিং, চাংনম লৈতববু তহৎপগী খুদম অংনম ওইবা খৌদোক্লি।

মালেমগী মফম কৈদবু থোক্লি মগদগে? সিনেমাটিক লেঙ্গুয়েজদা নীংখিজনা লীরাবা, তারেইদবা কনানো? বিনালক্ষমি নেপ্তম'না চোংথোরকপদা মালেম শিমা তারি'সিদি! বোল্লিৰদকী মতৌ তমদনা অতোপ্লা মওং অমদা লীসি অমুক্ত- বোল্লি/মলয়ালমনা করিদা হেনগনি!

লৌশিং পুঁক্কে

অঙাংখাউ ট্রান্সপ্লান্ট তৌদুনা অনীরক ফাওবা মীরোল্লগা অঙাং উনবা যানবা থৌরাং

মমা পুৰুংদগী মপোপ কায়দনা যাওরকপা হকচাংগী কয়াংশিং খাঙুথক্তা মরম অমা নংত্রগা অমদগী মথৌ লেপখিবা যাওই। কনাগুশ্বা খরদি শীজিলাবা যাররৌইদবা কয়াংশিং অদুনা হকচাংগী অতোপ্লা মফমদা অকায়বা পীরকপা যাবগী ফীভম লাকপদগী ওপরেসন তৌরগা লৌথোকপসু যাওরিবনি।



নুপী ওইবীশিংগী য়াম্মা মরুওইবা কয়াংশিংগী মনুংদা অঙাংখাউ অসিসু অমনি। কয়াং অসি যাওদ্রবা নুপী অদুদি মপুদিদা মমা হায়বদু ওইবা ফংলরৌইবনি। নুপা-নুপী য়ুয়ান পুদিদা খোঙদামিল্লরবা মতুংদা মচা অমফাওবা মমিত্তা উমা ফংলজবদগী ইমুং মইহা লাঙবা, তেয়না খংনবা অমদি নুপী লোনবগী খৌদোকশিং খুয়াইদা অদুমক থেংনরি।

মালেমগী ওইনা নুপী ৭০০০ কী মনুংদা নুপী অমমম অঙাংখাউ যাওদনা পোক্রুই। মসিগী মথক্তা কেপের অমদি অতৈ লায়না কয়ানা মরম ওইরদুনা অঙাংখাউ লৌথোকপসু নুপী কয়া অমসু লৈরিবনি। পুন্মমক অসিগী য়েংলগা মেদিকেল সাইন্সনা লেগুনা থিজিল্লকপগী মহয়না কুমজা ২০১৪ গী ওক্টোবর থাদা স্বেদেনগী নুপী অমা অঙাংখাউ ট্রান্সপ্লান্ট তৌরগা মমা ওইবা ফংত্রবনি। মশাগী চহী ৩৬ শুরবি নুপী অদু অঙাংখাউ যাওদনা পোক্রুইখিবা মরুগা অতোপ্লা নুপী অমদগী অঙাংখাউ লৌথোকপা হায়রিবা নুপী অদুদা পানশিনখিবনি। ডোক্তরশিংনা ইন-ভিট্রো ফাটলাইজেনস (আই ভি এফ) কী পান্দ্ৰনা মতৈ-মনাওদগী স্পর্ম অমসু মরুম লৌথোকপা ইমুংইয়ো শেন্সগা অঙাংখাউদা হাপচিন্দুনা মীরোল্লবদগী নুপী অদু মশা-মট ফবা অঙাং অমা ফংজখি। মতৌ অ সুল্মা মেদিকেল সাইন্সনা খুন্সং চাউশিল্লকপগী মতুংইমা মমিত্তা মচা উবা ফংলরৌই খল্লুম্বা নুপী কয়া মমা হায়বা মিংখোল অদু শোয়না ফংলগনি।

খৌরাং অসি য়াম্মা মরুওইনা লৌফম থোভে হায়বসিনি। অমরোমদা, খৌরাং লৌখংলিবা কাঙবুনা হায়রিবদি হকচাংগী অতৈ কয়াংশিং ট্রান্সপ্লান্ট তৌবগুম রুশ্ব ট্রান্সপ্লান্ট তৌবসু মরুওইনা লৌফম থোকই হায়বসিনি।

য়ুনাইটেড কিংডমদা লৈবা য়ুনিভার্সিটি ওফ গোটনবগৰ্গী দিপার্টমেন্ট ওফ গাইনিকোলজিগী চোরমেন ডা. মেটস ব্রেনস্টোমনা হায়খি, কিদনি ফেল ওইরবা মীওই কয়াসু দাইয়ালাইসিস তৌরগা অদুমক হিংবা গুশ্মী। অদুম ওইনমক কিদনি ট্রান্সপ্লান্ট তৌববু য়াম্মা মরুওইনা লৌনে। মতৌ অসুল্মা ইন্টরেক্টেমি তৌত্রবা নুপীশিংগীদমত্তি রাফম অসি নুংঙাইরবা পাউ ওইনা লৌবা য়াই।

খুদোংখিনিংঙাই ওইদ্রে খঙলবা মতুংদা মেদিকেল কাউন্সিল ওফ ইন্দিয়া অমদি মালেমগী মকোক থোংবা ফাটলিটি সেন্টশিংনা কৰু ট্রান্সপ্লান্ট তৌবগী অরায়বা পীৰে। অদুব ওইই কয়া পুন্সি নুশাংনা হিংবা যাবনি

অরৌইবা ওইনা অরায়বা পীরকপা ঙাইনি। ওপরেসন তৌদুনা অঙাংখাউ ট্রান্সপ্লান্ট তৌবদা চাউরাক্তা পুং ৬ লোম চঙই। কয়াং অসি কনাগুশ্বা অশিবা নুপী অমদগী লৌথোকপা ট্রান্সপ্লান্ট তৌগদবনি। তৌবতবু দোনর অদু ব্রেন দেখ ওইজবসু হাট্ৰীকী মথৌদি লেপত্রিবা মীওই ওইগদবনি। নৌনা পানশিল্লক্লিবা কয়াং অদুব হকচাংনা রিভেজ্ট তৌরকপা যাবগী ওইথোকপা লৈবা মরুগা ট্রান্সপ্লান্ট তৌরবা মতুংদা ইমুয়ানোসপ্রেসেন্ট ড্রগ অমা মতম শাংনা শীজিলাবা মথৌ তাই।

এম এল এ হৈখাম দিঙ্গো তরান্না ওকত্ৰে



ইফাল, নবেম্বর ০২ (ঐচ এন এস): ওল মণিপুর বিল্ডিং এন্ড ওদর কন্সট্রাক্সন বারকস্ বেলফের য়ুনিয়ন, লম্ফেলপাংনা শীন্দুনা মণিপুর বিল্ডিং এন্ড ওদর কন্সট্রাক্সন বারকস্ বেলফের বোকী চোয়রমেন সেকমাই এ সীগী এম এল এ হৈখাম দিঙ্গো তরান্না ওকপগী খৌরম অমা গুসি মণিপুর প্রেস ক্লবতা পাঙথোকব্রৈ।

ট টি নন্দোনা মথংশিংনা চীফ গেষ্ট, প্রসিডেন্ট অমদি গেষ্ট ওফ ওনরশিং ওইনা শরুক য়াখি।

অনওর্গানাইজ লেবরশিংনি। মথোয়গী থবক শুবগী মওং অসিসু মতম চুপ্তগী ওইদবা, মতম মতমগী ওইবা অদুগা থবক শুরিবা অমদি থবক তৌরিবা মীওই অনীগী মরক্ত লৈরিবা মরী অসিসু মতম মতমদুগী ওইনা থবক শুবগী অক্লব মতম লৈতে। মথোয়গী ফংফম থোকপা খুদোংখিনিংঙাই ওইবা থবকনি। শোকপা, পনবা অমদি তেৰুপা কায়বা থোকপা অসিনাচিংবা মরমশিং লৈবনা ইন্দিয়া গভর্নমেন্টনা হায়রিবা থবক অসি শুবগী মনুংদা লৈরিবা মীওইশিং অসিগী খরদা ওইবসু য়াইফনবা হায়দুনা হায়রিবদি অঙাংখাউ য়াওবনা বারকস্ (রেগুলাসন ওফ ইমপ্লোয়মে

ট এন্ড কন্সিডন ওফ সার্ভিসেস) বিল অমা পালিয়ামেন্টনা পাস তৌখি।

আমরোমদা, ষ্টেট অসিদা লৈরিবা বেলফেয়র বোর্ড অসিনা অসিগুপ্তা বার্কশিং অসিগী পায়খংলকপা থবক থোরমশিং অসি মচুং ফবা ইয়াং বাংনা উই। তশে'না হায়রবদা মমাং চহী অনী অহমগী থাদোদক ফম থোকপা বিনিফিটশিং থাদোকপীদনা লৈরিবা অসিনি। অদম ওক্ৰমক হৌজিক মথা তারকপা অসিদি গুসি গুসিমক ঐথেয়না তরান্না ওকচরিবা চেয়রপম্মা য়ায়দগী হেমা খুদোংখিনিংঙাই ওইবা লোয়ননা য়াম্মা মরুওইরবা বার্কশিংগী য়েইবীদনা থিছদুনা পীফম থোকপা বিনিফিটশিং পীথোকপীদনা হোংনবীরকপা অসি নুংঙাইবা পোকই হায়খি। খনগৎলবা বিনিফিসরিশিংগী লিষ্ট খেংপগী পাউ পাউচেশিংদা হায়দুনা মশা মশানা চেক তৌবা ঙম্বা থৌরাং লৌখংহিংই হায়রি।

লেপ্দ্লাইদ থোকখিবা এন ঐচ শেমজিনবা লৌশিল্লক্ৰে

ইফাল, নবেম্বর ০২ (ঐচ এন এস): হৌখিবা ইয়াই নুমিৎকী নুমিৎদা পুং ১১.৩০ অবদা ইফাল-দিমাপুর লক্ষ্মীগী নু চুমুকেদিমা অমসুং কুকিদোলোং খলগী মরক্তা লেপ্দ্লাইদ থোকপদগী লক্ষ্মী ফাওনবা যাদনা লৈরকখিবদু অয়াম্মা শরুক শেমজিনবা লৌশিল্লক্ৰে হায়না নেসনল হায়রেজ এন্ড ইন্সট্রাক্টর ডিপলমেন্ট কোর্সপোরেন লিমিটেড (এন ঐচ আই ডি সি এল)না ফোঙদোরক্লি।

কোর্সপোরেনদগী জেনরেল মেনেজর (প্রোজেক্ট) এ কে গুপ্তনা নাগালেন্দী চীফ সেক্রেটারিডা থারকখিবা চেচেরা অমগী মতুং ইয়া হয়েং নুমিৎদারাইম পুং ৫ অবদা মপুং ফনা লক্ষ্মী শেমজিনবগী থবক লৌশিল্লক্ৰে হায়রি।

জিরি দিষ্টিক্ট পুলিশনা হায় স্পীদ মোটোর বোট শীজিমদুনা মীতোপ চঙলকপা য়েংশিনখৈ

ইফাল, নবেম্বর ০২ (ঐচ এন এস): জিরি দিষ্টিক্ট পুলিশনা হায় স্পীদ মোটোর বোট অনী শীজিমদুনা জিরি অমসুং বরাক তুরেলদা পেত্রোলিং চংলগা ইঞ্জিনগেল ওইবা মওংদা মীতোপ চঙলকপা য়েংশিনবগী থবক হৌয়ে।

জিরি মুখতা পুলিশ আউটপোস্ট হাঙদোক্র বা খঙহল্লকব্রবা মতুংদা মফম অসিদা আউটপোস্ট হাঙদুনা ইঞ্জিনগেল ওইবা মওংদা ঈশিং লক্ষ্মীদা মীতোপ চঙলকপা হায়বদু য়েংশিনবগী থবক জিরি পুলিশনা গুসি ফাওবা পায়খংতুনা লাক্কি ঈশিং লক্ষ্মী অসিদা ইঞ্জিনগেল ইমিৎকি টশিং চঙলকপা থিংবতা নভুনা ফোরেষ্টকী প্রদর্শনশিংসু ইঞ্জিনগেল ওইনা ব্রাদপোস্টেন তৌত্রা অমদি ময়াই কাবা চীজিক পুথোক পুশন তৌত্রা হায়বা অদুসু চেক তৌবগী থবক চখরি। জিরি মদু দিষ্টিক্ট পুলিশনু দিষ্টিক্ট অসিদা লৈরিবা ঈশিং লক্ষ্মী অসিদা ইঞ্জিনগেল ওইবা থবক অমত্তা তৌহনদনা অকনবা মীংয়েং চঙলুনা মতিক চাবা থবক পায়খংলি হায়নসু ময়াক্তা মথা তানা ফোঙদোকখি।

'ইলেক্সিসিটি দিপার্টমেন্টগী তলব পীথোকপীয়'

ইফাল, নবেম্বর ০২ (ঐচ এন এস): মণিপুর গভর্নমেন্টকী মথাদা লৈরিবা শিম্ভী পুন্মক্কী খুংশুমন মরুওইনা ইলেক্সিসিটি দিপার্টমেন্ট ওইরদুদগী কম্পেনি অনী থোক্লি মমিৎ ওনভবা মণিপুর ষ্টেট পাবার কম্পেনি লিমিটেড অমসুং মণিপুর ষ্টেট পাবার ডিষ্ট্রিবিউশন কম্পেনি লিমিটেড অনীগী শিম্ভী পুন্মক্কী খুংশুমন থা অসিগী ৯ দা পাঙথোকদৌরিবা

নিঙোল চাকৌবা মমাংদা পীথোকপীয় হায়না ফোঙদোরক্লি। মণিপুর ইলেক্সিসিটি অয়েগী য়ুনিয়নগী জেনরেল সেক্রেটারি টিলফেলনা থোকপা চেচেরা অমদা হায়, মণিপুরগী য়ায়দগী চজিবা কুইশ্বা অমা ওইরিবা নিঙোল চাকৌবগী থৌরম মপুং ফনা পাঙথোকপা ঙ্গলগীদমক কম্পেনি অনী অসিগী খুংশুমন নিঙোল চাকৌবা মমাংদা পীথোকপীয় হায়রি।

Advertisement for Radiant e-ride e-scooters. It features an image of a red e-scooter and text in English and Assamese. Key points include: 'A Unit of RaDiant Group', 'Radiant e-ride', 'E-SCOOTER & E-CYCLE MANPUR STATE', 'JUST PAY ₹10,000 BE A OWNER OF E-SCOOTER', 'VALID TILL 30th NOV 2018', 'NO PETROL NO LICENCE NO POLLUTION NO REGISTRATION NO INSURANCE', 'EASY LOAN PROCESS EASY DOCUMENTATION 1 YEAR WARRANTY 1 YEAR FREE SERVICING', 'FUTURA MIRACLES RACE-60', 'Simgaiga, Nongthang, Airport Road - #91 POKS 040 982 | www.radiant.e-ride.com | HL-B49332/10-21/11'

Advertisement for SANGAI TUTORIAL. It features a large logo and text in English and Assamese. Key points include: 'SANGAI TUTORIAL', 'Kwakeithel near Imphal College (Children's Ideal High School), Imphal', 'ADMISSION OPEN', 'REVISION COURSE for CLASS XII Sc. (COUSEM) & CLASS X (BOSEM)', 'Last date of form submission with admission 15th (XII) & 30th Nov (X)', 'NSLC Examination result at a GLANCE', '1st Position: YAIPHABI MAYENGBAM, 3rd Position: ANJILA ATOKPAM, 23rd Position: HELEN HUIDROM', 'Foundation Course Class - X (BOSEM) 10th Dec. 2018 4.00pm to 7.00pm', 'Former Head Examiner, Assistant Head Examiner, Co-ordinator and Board Examiner and Lecturers from reputed Higher Secondary School.', 'Mock test series ( Sunday and provide 4 Question set for every subject )', 'We provide printed probable question and answers', 'Van Service', 'Hostel / Boarding facilities', 'Class Timing: 10.00am to 7.00pm', 'For more details plz contact : 7628856465'